



Ítróttarfelag Fuglafjarðar
www.if.fo

HÓPURIN 2010

Málverjar

Jákup Mikkelsen
Eyðun Madsen

Verjuspælarar

Áki Petersen
Jan Ellingsgaard
Poul Ennigarð
Kaj Ennigarð
Uni R. Petersen
Høgri Zachariassen
Jákup Mohr
Rúni Eltør
Óla Jákup Olsen

Miðvallarspælarar

Karl Løkin
Aleksandar Jovevic (SERBIA)
Frittleif í Lambanum
Frank Poulsen
Dánjal á Lakjuni
Ari Ó. Ellingsgaard
Sverri Ellingsgaard

Álopsspælarar

Nenad Saric (SERBIA)
Rógvi Jacobsen
Øssur Dalbúð
Atli Petersen
Andy Olsen

Venjarar

Abraham Hansen, venjari
Torkil Hansen, hjálparvenjari

Tilgongd:

Jákup Mikkelsen, Karl Løkin, Rúni Eltør
og Sverri Ellingsgaard

Frágongd:

Andras Gango, Bartal Eliassen, Balazs Sinko,
Vincent Jacobsen, Hanus Eliassen,
Viggo Johannesen og Jonn Thomsen



Færri orð og størri móguleikar

Hóast tað ikki verður so nógv tosað um heiðursmerki, sum tað varð gjørt fyri einum ári síðani, so tykjast vánirnar fyri góðum kappingarári at vera betri, enn tær leingi hava verið í Fuglafirði

Fyri einum ári síðani vóru útmeldingarnar í Fuglafirði bjartskygdar. Mestsum ov ljóðar og kanska sagdar eitt sindur í spøluni, varð staðfest, tá ið úrtøkan var soltin, og plaseringin ikki so góð. Eftir at Abraham Løkin eina ferð síðsta summar var komin á beinkin at sita, vaks úrtøkan, og endaspurturin birtir vónir fyri framtíðini.

Nú sær uppáftur betri út, enn tað gjørdi í heyst. Stuðulsspælararnir frá í fjør eru mestsum allir framvegis í Fuglafirði. Rógvi Jacobsen er komin fyri seg, eftir at hann størsta partin av síðsta kappingarári var skaðaplágaður, og Karl Løkin er nýggjur á miðvøllinum.

Serliga eyðsýnt er tað, at Jákup Mikkelsen nú verjur málið. At ÍF hevur fingið besta og mest roynda føroyska málverjan at standa millum stólparnar, fer ivaleyst at bera við sær, at samlaða úrtøkan fer at verða nokur stig fleiri, enn hon annars hevði verið, og tað fer sjálvsagt at gera mun.

Abraham Løkin hevur síðani ársskiðtið arbeiðt bæði við kropsliga partinum og bóltspælinum. Hugburðurin tykist vera góður. ÍF-spælararnir fara ivaleyst at vinna fleiri nærdystir, enn teir plaga, teir fara at halda meiri upp á bóltin, enn teir plaga, og áloppsparturin fer at verða meiri skipaður, enn hann í nógv ár hevur verið.

Í fjør var tað onkra ferðina heilt gott, og viðhvørt hekk tað als ikki saman. Avbjóðingin verður nú at fáa avrikini at vera meiri stóðug og harvið at lyfta botnstøðið, sum tað plagar at verða tikið til.

Intensiteturin í venjingunum er høgur, nógvir eru um boðið, og tað eigur at borga fyri góðsku. Bartal Eliassen hevur í nógv ár verið álitid í verjuni. Hann er burturstaddur, og tað verður ikki roknað við honum, men kanska verður hann eina ferð seinni í summar kortini at síggja í reyðu troggjuni.

Høgri Zachariassen verður roknaður sum miðverjuálit. Kappingin um plássid

undir liðini á honum stendur millum Ennigarð-brøðurnar Poul og Kaj, Una Reinert Petersen, Rúna Elttør, Jákup Mohr og Óla Jákup Olsen.

Saman við onkrum av omanfyri nevndu eru Áki Petersen og Jan Ellingsgaard góð boð upp á vongverjarnar. Nenad Saric, Dánjal á Lakjuni og Andy Olsen eru finir síðuspælarar. Karl Løkin, Alexander Jovevic, Frank Poulsen og Frittleif í Lambanum teljast millum teir, ið kappast um sentralar leiklutir á miðvøllinum, har Ari Ó. Ellingsgaard og Sverri Ellingsgaard eisini eru við. Saman við Rógva Jacobsen kappast Øssur Dalbúð og Atli Petersen um fremstu plássini.

Í hesum umfarinum hevur ÍF verið tvey ár í bestu deildini. Bæði í 2008 og í 2009 endaðu fuglfirðingar á sjeypda pláss. Tað verður ikki so nógv tosað um tað nú, men tað kann væl vera, at tað hesa ferð fer at hlínast betri enn so. Móguleikarnir tykjast at vera til tað.

Ítróttarfelag Fuglafjarðar
Stovnað: 25. mars 1946
Formaður: Ólavur Larsen

Meistari (1): 1979
Steypavinnari (0): Ongantið
Greipuvinnari (0): Ongantið

Í bestu deildini (27 ár): 1971-82, 1985, 1988-89,
1993-94, 1996-99, 2004-06, 2008-
Í Europa (0): Ongantið